

సమ్మే హక్కుః

న్యాయమూర్తుల అధిక ప్రసంగం ఉద్యోగ సంఘాల నిర్వాపకత్వం

- కె.బాలగోపాల్ *

కార్యికులకూ ఉద్యోగులకూ సమ్మే చేసే హక్కు లేదని సుప్రీంకోర్టు తమిళనాడు ఉద్యోగుల సమ్మే కేసులో చెప్పిందని దేశంలో చాలా ఆందో

ళన చెలరేగుతున్నది.

ఆ తీర్పులో సుప్రీంకోర్టు అనవసర ప్రసంగం చాలా చేసిందిగానీ కార్యికులకు సమ్మే హక్కు లేదనలేదు. ప్రభుత్వ ఉద్యోగులకు మాత్రమే లేదనింది. అది కూడా సుప్రీంకోర్టు సొంతగా వెలిబుచ్చిన అభి ప్రాయం కాదు. ప్రభుత్వ ఉద్యోగుల ప్రవర్తనా నియమావకులలోనే సమ్మేలో పాల్గొన డం శాఖావరమయిన నేరం అని ఉంది. అలా ఉండడం రాజ్యాంగ విరుద్ధం కాదనీ - అంటే సమ్మేలో పాల్గొనే ప్రాథమిక హక్కెడీ ఉద్యోగులకు రాజ్యాంగం ఇవ్వలేదనీ - నలభై ఏళ్ల కిందనే సుప్రీంకోర్టు రాజ్యాంగ ధర్మసనం (కాన్స్టిట్యూషన్ బెంచి) ప్రకటించింది.

మరయితే తమిళనాడు ఉద్యోగుల కేసు విషయంలో దేశంలో జరుగుతున్న అలయడి అనవసర మయినదా? కాదు. ఒక్కాక్కసారి



ఆపోహాల వల్ల కూడా మేలు జరగగలదన డానికి ఈ అలజడి ఒక తార్యాణం. అయితే డాని పూర్వపరాల గురించి సరయిన అవగాహన అవసరం.

సుప్రీంకోర్టు మొన్న ఇచ్చిన తీర్పులోని అభ్యంతర కర లక్షణాలలో ఒకటేమిటంటే, అసలు తమిళనాడు ఉద్యోగులు ఎందుకోసం సమ్మే చేశారని ఎక్కుడా చర్చించకపోవడం. ఆ తీర్పులో సమ్మేకు గల కారణాన్ని గురిం చిన కనీస ప్రస్తావన సహితం లేదు.

తమిళనాడు ఉద్యోగులు ఆ రాష్ట్ర ప్రభుత్వాన్ని కొత్త కోరికలేపి కోరలేదు. ఆర్థిక ఖారం వేసే డిమాండ్లేవీ పెట్టలేదు. (ఈ రెండు పనులూ చేయకూడదని కాదు - చేయలేదనేది వాస్తవం) గతంలో చేసుకున్న ఒప్పం దాన్ని అమలుచేయమన్నారు, రిపోరయిన ఉద్యోగుల తదనంతర హక్కుల మైన పెట్టిన అంక్లను తొలగించ మన్నారు. ఈ కోరికలతో వాళ్లు వెంటనే సమ్మేకు దిగలేదు. చాలా దఫాలు చర్చలూ, సంప్రదింపులూ జరిపారు. ఆ ప్రయత్నం ఘలించకపోయేసరికి సమ్మే నోటిసు ఇచ్చి సమ్మేకు దిగారు.

తమిళనాడు ప్రభుత్వం ఈ సమ్మేను ఎదురొప్పడానికి ‘ఎస్ట్యూ’ ప్రయోగించింది. ఆ రాష్ట్ర ప్రభుత్వం లోని సకల శాఖలనూ ‘అత్యుపసర సరీసులు’గా ప్రకటించి సమ్మేను నిషేధించింది.

అయినప్పటికీ ఉద్యోగులు సమ్మేకు ఉపక్రమించారు. ఒకరూ ఇద్దరూ కాదు, లక్ష్ల సంఖ్యలో సమ్మేకు దిగారు. అప్పుడు తమిళనాడు ప్రభుత్వం ఎస్ట్యూకు ఆర్థినెన్స్ ద్వారా ఒక సవరణ తీసు కొచ్చింది. ఈ సవరణ సారాంశం ఏమిటంటే ఎస్ట్యూ కింద నిషేధించిన సమ్మేలో పాల్గొన్న వారిని విచారణ లేకుండా శిక్షించవచ్చును.

ఆ సవరణాను ఆర్థినెన్స్ ద్వారా జారీచేసిన జయలలిత ప్రభుత్వం వెంటనే లక్షల మంది ఉద్యోగులను బర్తరఫ్ చేసింది. ఈ చర్య చెల్లుతుండా అన్నది తమిళనాడు ఉద్యోగులు కోర్టు ముందుకు తెచ్చిన సమస్య. ఏ నేరానిక్కొనా తప్పిదానిక్కొనా విచారణ లేకుండా ఎవర్పిని శిక్షించడానికి వీలులేదనేది ప్రాథమిక సహాజ న్యాయసూత్రం. దీనికి ఎంతో అరుదుగా తప్ప కోర్టులు మినహాయింపులు ఇప్ప లేదు, ఇప్పుళావు. అటువంటప్పుడు నిషిధ సమ్మేలో పాల్గొన్న పాపానికి నిర్వచారణగా లక్ష్లాదిగా ఉద్యోగులను బర్తరఫ్ చేయుచ్చునని చెప్పే చట్టం చెల్లుతుండా? ఉద్యోగులకు సమ్మే చేసే హక్కులేదనే అనుకుండా. ఎస్ట్యూ ప్రయోగించినప్పుడే కాదు, ప్రయోగించనప్పుడు కూడా లేదనుకుండా. అయినప్పటికీ సమ్మే చేసినట్టయితే ఏ విచారణా జరపకుండా, ఎవరు బుద్ధిరిగి సమ్మేలో పాల్గొన్నారో, ఎవరు సలుగురిలో నారాయణా అంటూ పాల్గొన్నారో, ఎవరు సమ్మేకారులు కొడతారేమానన్న భయంతో పాల్గొన్నారో, ఎవరు సమ్మే జరగకున్నా ఆ పూట వేరే కారణాల వల్ల దృఢీకి పోకపోదురో - ఇదేదీ విచారించకుండా అందరినీ టోకుగా శిక్షించడం న్యాయ సమ్మతమేనా? అట్లా శిక్షించే అధికారం ఇచ్చే చట్టం రాజ్యాంగ సమ్మతమేనా?

తమిళనాడు ఉద్యోగులు న్యాయస్థానాలు తేల్చుమన్నది ఈ ప్రశ్నలను. కానీ న్యాయస్థానాలు చాలా విచిత్రంగా వ్యవహరించాయి. మొదట వారి కేసు విచారణకు తీసుకున్న మద్రాసు పైకోర్టు జడ్డి ఆ ఆర్థినెన్స్ దానికింద జరిగిన బర్తరఫ్లనూ వెంటనే ‘స్టే’ చేశాడు. నాగరిక సమాజాలలో అమలులో ఉన్న న్యాయసూత్రాలతో ఏ కొంచెం పరిచయం ఉన్న జడ్డి అయినా చేయవలసిన వని అదే. అయితే ఆ మధ్యాహ్నమే ఆ ‘స్టే’ మీద తమిళనాడు రాష్ట్ర ప్రభుత్వం చీఫ్ జస్టిస్ బెంచి ముందు అపీల్ వేసింది. పొద్దున్న జారీచేసిన ఆర్డర్ మీద మధ్యాహ్నం అపీలు స్పీకరించడం సాధారణంగా

జరిగే విషయం కాదు గానీ, జయలవిత పాలన సాధారణమైనది కాదు కదా!

‘ఉద్యోగుల సర్వీస్కు సంబంధించిన విషయాలను విచారించవలసింది అధినిష్టేటివ్ ట్రిబ్యూనలే తప్ప హైకోర్టు కాదు’ అంటూ చీఫ్ జస్టిస్ సుభాషణరెడ్డిగారు తమిళనాడు ప్రభుత్వం అప్పీల్సు అనుమతించారు. అసలు తమిళనాడు రాష్ట్ర అధినీస్టేటివ్ ట్రిబ్యూనల్లో ఒకటి తప్ప అన్ని పోస్టులూ ఖాళీగా ఉన్నాయట. అక్కడ కోసలు విచారించడమూ తీర్చులు ఇవ్వడమూ జరగడం లేదంట. ఒక వేళ ట్రిబ్యూనల్ సక్రమంగా నడుస్తూ ఉండినా, ఉద్యోగుల సర్వీస్కు సంబంధించిన కేసులు వినే జాధుత దానిదే అయినప్పటికీ అత్యవసర పరిస్థితులలో స్టేషన్ ఇచ్చే అధికారాన్ని హైకోర్టు చలాయిం చకపోలేదు. సుభాషణరెడ్డిగారు గతంలో మన రాష్ట్ర హైకోర్టు జింగిగా ఉన్నప్పుడు అదే వైఫి అవలంబించారు. వారికి ముందూ వారి తరువాతా మన హైకోర్ట్ కాక అన్ని హైకోర్టులూ అదే వైఫిరి అవలంబించాయి, అవలంబిస్తున్నాయి. లక్ష్మి మంది ఉద్యోగుల ఆక్సిక్ బిర్రరఫ్ ఒక అత్యవసర సందర్భం కాదని ఎవ్వరూ అనలేదు.

దీని మీద తమిళనాడు ఉద్యోగులు సుప్రీంకోర్టుకు అప్పీల్ చేశారు. సుప్రీంకోర్టు వ్యవహారించిన తీరును విచిత్రం అని కాక వేరే ఏమీ అనలేదు. ఉద్యోగుల బిర్రరఫ్ విషయంలో సుప్రీంకోర్టు ప్రాథమికంగా సరయిన వైఫిరే తీసుకుంది. చట్ట విరుద్ధమయిన సమ్మేలో పాల్గొన్న వారిని బిర్రరఫ్ చేయడానికి పీలులేదనీ (ఎదయినా చిన్న శిక్ష వేస్తే వేసుకోవచ్చుననీ) సమ్మే చట్టవిరుద్ధం అని తెలిసీ దానిని నిర్వహించిన వారిపైన, సమ్మే చేయించడానికి బలప్రయాగం చేసిన వారిపైన కిరిన చర్యలు తీసుకోవచ్చుననీ, అయితే అది కూడా తొలగింపే కానక్కరెడనీ, ఏ శిక్ష ఉచితం అనేది పరిస్థితులను బట్టి ఉంటుందనీ కనీసం ఒక డజను కేసులలో సుప్రీంకోర్టు గతంలో ప్రకటించి ఉంది. ఆ అభిప్రాయాన్ని కాదనడం ప్రస్తుత జడ్డిలకు సాధ్యమూ కాదు, వారు ఆ సాహసమూ చేయలేదు. అందువల్ల సమ్మే సందర్భంగా హింసకు పాల్గొనిసట్టు ఎఫ్షషార్లో నమోదయిన వారిని మినహాయించి మిగిలిన వారినందరినీ తమిళనాడు ప్రభుత్వం తిరిగి పనిలోకి తీసుకోవాలని సూచించారు. ఎఫ్షషార్ నమోదయిన వారికి ఏ శిక్ష వేయడం ఉచితంగా ఉంటుందో నిర్ణయించడానికి ముగ్గురు రిటైర్డు న్యాయమూర్తులతో ఒక కమటి వేసి, వారి నుంచి వివరణ స్వీకరించి నిర్ణయించాలన్నారు.

ఇప్పటివరకు దేశంలో అమలులో ఉన్న న్యాయ సిద్ధాంతానికిది అనుగుణంగానే ఉంది. అయితే సుప్రీంకోర్టు దీనిని తన ఆడేశంగా జారీచేయకుండా, తమిళనాడు ప్రభుత్వానికి సూచనగా అందజేసి వారి ఒప్పుకోలను నమోదు చేసింది. ఇదెక్కడి న్యాయనిర్ణయం? న్యాయబద్ధమైన తీర్చును ఆడే శంగా జారీచేయకుండా దోషికి దానిని సూచించి వారి ఒప్పుకోలను ఆదరపూర్వకంగా నమోదు చేయడం ఏ రకమైన ధర్మం? గ్రామాలలో పెత్తంద్ర దురాగతాల మీద పంచాయతీలు చేసే పెద్ద మనసులు పెత్తందారు మనసు నొప్పించే పద్ధతిలో తీర్పు చెప్పకుండ, వారికో అనునయంగా నచ్చచెప్పి ఒప్పిస్తుంటారు. సుప్రీంకోర్టు అదే పని చేస్తే ఏమనాలి?

గ్రామాలలో జరిగే పంచాయతీలలో పోలిక అక్కడితో ఆగిపోలేదు. పనిలోకి తీసుకునే సిబ్బంది తమిళనాడు ప్రభుత్వాన్ని క్రమాభిక్ష కోరతూ ఇంకెప్పుడూ సమ్మేలో పాల్గొనమని చెప్పు కాగితం మిద రాసిచ్చి పనిలోకి పోవాలని సుప్రీంకోర్టు ఆదేశించింది. ఇది చాలా అభ్యంతరకరమైన విషయం. బిర్రరఫ్ చట్టబద్ధమయితే కోర్టు ఆ విషయాన్ని ప్రకటించి ఉద్యోగులను ఇంటికి పంపించ

వచ్చు. చట్ట విరుద్ధమైతే తిరిగి పనిలోకి తీసుకొమ్మని ప్రభుత్వాన్ని ఆదేశించవచ్చు. అంతే తప్ప 'కాలోక్కరూ - దొర మంచోడు, నేనే జెప్పే పనిలోకి దీస్కుంటడు' అనేది ఒక తీర్పా, ఒక న్యాయ నిర్దయమా, ఒక న్యాయస్థానం అనుసరించదగ్గ వైఖరా?

రెండవది, కోర్టు తీర్పు రూపంలో ప్రకటించినా రచ్చబండ పంచాయతీ రూపంలో చెప్పినా చట్టవిరుద్ధమైన సమ్మేళో పాల్గొన్న వారినందరినీ డిస్క్షన్ చేయడం సరయినది కాదని సుట్రీంకోర్టు భావించిన తరువాత, ఇంక తమిళనాడు ప్రభుత్వ ఆర్దినెన్న చెల్లనట్టే కదా? ఆ విషయం ప్రకటించ వలసి ఉండింది కదా? సుట్రీంకోర్టు ఆ పని చేయలేదు. పంచాయతీ చేసి తమిళనాడు ప్రభుత్వాన్ని అనుసరయంగా ఒప్పించి 'ఆర్దినెన్న గురించి మేము ఏమీ చెప్పడంలేదని స్పష్టం చేస్తున్నాం. ఆ విషయం మద్రాసు హైకోర్టుకు వదిలేస్తున్నాం' అనింది. ఒకవేళ రేపు మద్రాసు హైకోర్టు ఆర్దినెన్న సక్రమమయినదేనే నీర్దయానికి వచ్చిందసుకోండి. అప్పుడు సుట్రీంకోర్టు చేసిన పంచాయతీ చట్ట విరుద్ధం కాదా? ఆ విషయం మద్రాసు హైకోర్టు అనగలదా?

జక్కడితో ఆగిపోయినా పోసీలే అనుకుందుమేమో. కానీ సుట్రీంకోర్టు జక్కడితో ఆగిపోలేదు. అడిగిన ప్రశ్నకు జవాబు చెప్పుకుండ, అడగని ప్రశ్న గురించి అధిక ప్రసంగం చేసింది. ఇదే ఎత్తువ మందికి కోపం తెప్పించింది. న్యాయస్థానాల తీర్పులు ఆయా కేసులలో లేవదీసిన ప్రశ్నలకు పరిమితం కావాలనేది న్యాయయైవస్తు క్రమశిక్షణకు సంబంధించిన ఒక ప్రాథమిక సూత్రం. ఒక మంచి కోసం దానిని కొంచెం అతిక్రమించమని మనమెప్పుడయినా కోరితే న్యాయమూర్తులు నుసే మిరా అంటారు. కానీ ప్రజాస్ాయానీకి ప్రజాస్ాయ్య హక్కులకూ నష్టం చేయడానికి దానిని అతిక్రమించడానికి వారే ఈ మధ్య కాలంలో ఆరాటం ప్రదర్శిస్తున్నారు.

ప్రభుత్వ ఉద్యగులకు సమ్మే చేసే హక్కు ఉండా లేదా అని కోర్టుకెక్కిన తమిళనాడు ఉద్యోగులు అడగలేదు. చట్టం నిషేధించిన సమ్మేళో పాల్గొన్న వారందరినీ నిర్మిచారణగా బర్తరఫ్ చేసే అధికారం ఇచ్చే ఆర్దినెన్న చెల్లుతుండా లేదా చెప్పుమని అడిగారు. అడిగిన ప్రశ్నను మద్రాసు హైకోర్టుకు వది లేసి, అడగని ప్రశ్న గురించి సుప్రీంకోర్టు సుప్రీం నుసే వ్యాఖ్యానించింది.

సమ్మే హక్కు ఎప్పుడూ దుర్మినియోగం అవుతుందనింది. దీనికి ఆధారాలేమన్నాయి? ఈ దేశంలో గడచిన యాభై సంవత్సరాలలో జరిగిన సమ్మేళనింటినీ ఎవరయినా విఫ్లేషించి అందులో ఎంత యుర్నినియోగం ఉందో విపరిస్తూ ఒక నివేదిక విదయినా సుట్రీంకోర్టుకు సమర్పించారా? అదేం లేదు. అది జడ్డిల అభిప్రాయమే తప్ప ఆధారాలతో వారి ముందు ఎవరూ వాదించిన విషయం కాదు. మనకుండరికి ఉన్నట్టు వారికి కూడా అభిప్రాయాలు ఉండే హక్కు ఉందిగానీ తమ అభిప్రాయాలను రుజువలున సత్యాలుగా ప్రకటించే అధికారం లేదు. ఈ తీర్పు ఇచ్చిన జస్టిస్ ఎం.బి.పా గారికి బంద్లు, సమ్మేళు, ఉరేగింపులు మొదలయిన కార్యకలాపాలంటే ఇప్పం లేదని గ్రహించడానికి చాలా దాఖలాలున్నాయి. బంద్ పిలుపు ఇప్పుడం రాజ్యాంగ విరుద్ధం అంటూ కేరళ హైకోర్టు ఇచ్చిన తీర్పును సిపిఐ (ఎం) వారు సుట్రీంకోర్టులో సహాయించేనూ, బంద్ నిర్వహణ కోసం బలప్రయోగం చేస్తేనూ, బెదిరింపులకు పాల్గొడితేనూ తప్పుడుతుందిగానీ శాంతియుతంగా నిర్వహించే ఉద్యోగంతో బంద్ పిలుపు ఇచ్చినా రాజ్యాంగ విరుద్ధం ఎట్లా అవుతుందని వాదించగా, 'అవును, అవుతుంది. అదంతేనని కేరళ హైకోర్టు తీర్పును ఏ విచచనా లేకుండా ముక్కనరిగా సమర్థిస్తూ సుట్రీంకోర్టు తరపున తీర్పు జారీచేసిన పెద్దమనిషి ఎం.బి.పా గారు.

లాయర్లు సమ్మే చేయడానికి వీలులేదంటూ అయిదుగురు జష్టిల సుప్రీంకోర్టు బెంచి ఇచ్చిన తీర్పులో కూడా ఎం.బి.పా గారి భాగస్వామ్యం ఉంది. ఎప్పుడునూ చాలా ప్రత్యేకమైన పరిస్థితులో చేయవచ్చునన్న చిన్న మినహాయింపు తక్కిన నలుగురూ ఇచ్చారుగానీ, ఏ మినహాయింపూ లేదనీ, ఎట్టి పరిస్థితులలోనూ లాయర్లు సమ్మే చేయడానికి వీలులేదనీ ఎం.బి.పా గారు అన్నారు.

కాబట్టి జష్టిస్ ఎం.బి.పా గారికి సమ్మేలు బందీలు ఊగీంపులు మొదలయిన విషయాలంటే ఇష్టం లేదనేది స్వస్థమే. కానీ దాని నుంచి ఆయన సమ్మే హక్కు ఎప్పుడూ దుర్భిషియోగం అవుతుంది? అన్న నిర్ధారణకు హస్త అది మనకందరికి ఎందుకు శిరోధార్యం కావాలి?

తమిళనాడు రాష్ట్ర ప్రభుత్వం పెట్టే ఖర్చులో 90 శాతం ఉద్యోగుల జీతభత్యాలకే పోతున్నది కాబట్టి ఉద్యోగులకు సమ్మే చేసే నైతిక హక్కు లేదని కూడా సుప్రీంకోర్టు అనింది. ఈ మాట అనే ముందు ఆ ఉద్యోగులు దేనికోసం సమ్మే చేశారో ఒకసారి చూడవలసి ఉండింది. వాళ్ళ గతకాలపు హక్కులను కాపాడుకోవడానికి తప్ప కొత్త హక్కుల కోసం సమ్మే చేయనప్పుడు ఈ ప్రస్తావన ఎందుకపోవరమయింది?

సమస్యల పరిష్కారానికి అందుబాట్లో ఉన్న అన్ని మార్గాలనూ అన్వేషించకుండా సమ్మే చేయ కూడదని కూడా సుప్రీంకోర్టు అనింది. సూత్రప్రాయంగా దీనికప్పురూ అభ్యంతరం చెప్పురుగానీ ప్రభుత్వ ఉద్యోగులకు ఎన్ని ప్రత్యామ్మాయ మార్గాలు అందుబాట్లో ఉన్నాయి? మినిస్టర్ చుట్టూ తిరిగి న్యాయం చేయమని అడుక్కోవడాన్ని పైరపీ చేసుకోవడాన్ని పరిష్కార మార్గాలుగా గుర్తించ దలచుకుంటే చెప్పలేము గానీ అవి కాక వేరే ఏ పరిష్కారమార్గాలూ లేవు. ఇక్కడ కూడా సుప్రీంకోర్టు తమిళనాడు ఉద్యోగులు సమ్మేకు దిగక ముందు ఎంతకాలం ఎన్ని రూపాలలో ప్రయత్నం చేశారో తెలుసుకునే ప్రయత్నమేది చేయలేదు. ఆ ప్రస్తావన తీర్పులో ఎక్కడా లేదు. అయినప్పటికీ ప్రత్యామ్మాయ ప్రయత్నాలు చేయకుండ నేరుగా సమ్మేకు దిగుతున్నారు అనే నింద మొత్తంగానే ఉద్యోగ వర్గాల మీద వేసి అనలు సమ్మే హక్కే మీకు లేదపోమ్మనింది.

హక్కుల గురించి అధికారాల గురించి సుప్రీంకోర్టు చేసే వ్యాఖ్యానం చట్టంతో సమానమని రాజ్యాంగం అంటుంది. ఎటోచీ ఆ వ్యాఖ్యానం అప్పటికో ఉన్న చట్టాలకూ, రాజ్యాంగానికి లోభి ఉండాలి. 1980 తరువాత కొంతకాలం పాటు సుప్రీంకోర్టు ఈ అధికారాన్ని మంచికోసం - అంటే ప్రజల హక్కులను పెంపాందించడం కోసం - వాడుకునింది. ఈ మధ్య కాలంలో దానికి వ్యక్తిరేక దిశగా వాడుకోవడం మొదలయింది. సమ్మేల గురించి, బందీల గురించి ఎం.బి.పా గారు ఇచ్చిన తీర్పులు దీనికొక తార్కాణం.

ఇక సుప్రీంకోర్టు సంగతి కొంచెం సేపు పక్కనపెట్టి ఉద్యోగ సంఘాల గురించి కొంచెం సేపు ముచ్చటించుకుండా. మొదటినే చెప్పినట్టు ఉద్యోగులకు సమ్మే హక్కు లేదనేది సుప్రీంకోర్టు కొత్తగా చెప్పిన విషయం కాదు. అది ప్రభుత్వ ఉద్యోగుల ప్రవర్తనా నియమావళిలోనే ఉంది. ఆ ప్రవర్తనా నియమావళిలో సమ్మే హక్కు మీద కూడా తీవ్రమయిన ఆంఛకులన్నాయి. కళ, సహిత్యం, సంస్కృతులు తప్ప ఇతర విషయాల గురించి ప్రభుత్వ ఉద్యోగులు తమ పైవారి అనుమతి లేకుండా రాయకూడదు, మాట్లాడకూడదు, ఏవిధమైన బహిరంగ వ్యక్తికర ఉకూ పాల్పడకూడదు వగ్గిరా.

ఈ ప్రవర్తనా నియమావళిలు (బహువచనం ఎందుకు వాడుతున్నామంటే కేంద్ర ప్రభుత్వ

ఉద్యోగులకొకటి, ఒక్కాక్క రాష్ట్రంలోని ప్రభుత్వ ఉద్యోగులకొక్కబీ ఉన్నాయి - అయితే హక్కుల లేమి అన్నిటా సామాన్యమే) రాజ్యంగం రాసుకున్న తరువాత పుట్టినవి కావు. అప్పుడప్పుడు కొన్ని సవరణలు చేస్తున్నారు గానీ ఇవి మాలికంగా వలస పాలన కాలానివి.

రాజ్యంగ ప్రాథమిక హక్కులకు విరుద్ధమైన చట్టాలు, నియమాలు, నిబంధనలు చెల్లవని రాజ్యంగం అంటుంది కాబట్టి, ఉద్యోగుల ప్రవర్తనా నియమావళులలోని ఈ నిపేధాలు, నిర్వంధాలు చెల్లవంటూ రాజ్యంగం అమలులోకి వచ్చిన మొదటి పది సంవత్సరాలలోనే ప్రభుత్వ ఉద్యోగులు కోర్టుకెక్కారు. ఆ సవాలు చివరికి సుట్రీంకోర్టు రాజ్యంగ ధర్మానం వదేకు పోయింది. సుట్రీంకోర్టు ఉద్యోగుల వాదనలో సగభాగాన్ని ఆమోదించి సగభాగాన్ని తిరస్కరించింది. భావప్రకటనా స్వేచ్ఛ రాజ్యంగ ప్రాథమిక హక్కులలో భాగం కాబట్టి దానిని అహోతుకంగా నిర్వంధించే నియమాలు చెల్లవని, దానిపైన హేతుబద్ధమైన పరిమితులు మాత్రమే పెట్టువచ్చుననీ అనింది. సమై చేసే హక్కు రాజ్యంగ ప్రాథమిక హక్కు కాదు కాబట్టి దానిని పూర్తిగా నిపేధించే నిబంధనలో తేవేమీ లేదనింది. ఈ తీర్పు 1962లో అయిదుగురు జడ్డిలు ఇచ్చారు. ఆ కేసు పేరు కామేశ్వర్ ప్రసాద్ వర్ణన్ స్టేట్ ఆఫ్ బీపోర్.

అందువల్లనే, మొన్నబి తీర్పులో సుట్రీంకోర్టు కొత్తగా అన్నదేమి లేదన్నాము. (అధిక ప్రసంగాన్ని పక్కనపెడితే) అయినప్పటికీ రెండు విషయాలు చెప్పుకోవాలి. 40 ఏళ్ళ కింద ఇదే అభిప్రాయం ప్రకటించినప్పుడు కోర్టు సమై హక్కును తేలికగా తీసిపారేయలేదు. దానినొక అర్థవంతమైన హక్కుగా గుర్తిస్తూ, ఉద్యోగుల వాదనలను సవిరంగా ఉటంకిస్తూ, ఏది ఏమయినా రాజ్యంగంలో ఆ హక్కు ఇప్పణప్పుడు దానిని పూర్తిగా నిపేధించే చట్టాలు చేసినా నియమ నిబంధనలు ప్రకటించినా మేమేం చేయలేం అని తమ అవగాహన మేరకు అన్నారు. ఇప్పటి తీర్పు ధ్వనే వేరు.

రెండవది, 40 ఏళ్ళ నాటికి నేటికి సుట్రీంకోర్టు తన పర్యవేక్షణాధికారాన్ని అర్థం చేసుకున్న తీర్పులో మార్పి వచ్చింది. రాజ్యంగం ఇచ్చిన అధికారంతో చట్ట సభలు, ప్రభుత్వము ఏ చట్టాన్న యినా ఏ నియమాన్నెనా రూపొందించవచ్చుననీ అది రాజ్యంగంలోని ఏదయినా నిర్దిష్టమైన అంశానికి వ్యతిరేకమయితే తప్ప కోర్టులు జోక్కం చేసుకోజాలవనీ అప్పట్టి సుట్రీంకోర్టు భావించేది. 1970ల తరువాత ఈ అవగాహనలో మార్పి వచ్చింది. రాజ్యంగంలోని నిర్దిష్టమైన అంశాలే కాక మరికొన్ని ప్రమాణాల అధారంగా కూడా చట్టాలనూ చట్ట సంబంధమైన నియమాలనూ న్యాయ స్థానాలు చెల్లవని ప్రకటించవచ్చునని ఇప్పుడు కోర్టులు భావిస్తున్నాయి. సహజ న్యాయమూత్రాల వంటి మాలిక విలువలకు వ్యతిరేకమైనా, చెప్పుకున్న లక్ష్యానికి చేసిన చట్టానికి (లేక నియమానికి) అనసే పొంతన లేకున్నా, ప్రాథమిక సహాతుకత లోపించినా ఆ చట్టాన్ని లేక చట్ట సంబంధమైన నియమాన్ని కొల్పేయవచ్చునని ఇప్పుడు కోర్టులు భావిస్తున్నాయి. ప్రభుత్వ ఉద్యోగులెప్పురూ ఏ పరిశితులలోనూ సమై చేయడానికి అసలే వీలులేదని చెప్పే నియమం క్రమశిక్షణ అనే లక్ష్యంతో పొంతనలేని శాసనం అనీ, ప్రాథమిక సహాతుకత లోపించిన నిబంధన అనీ వాదించే అవకాశం ఉంది. అంతేకాక భారత ప్రభుత్వం సంతకం చేసిన అంతర్జాతీయ ఒడంబడికలనూ, ప్రకటనలనూ కూడా కోర్టులు ఒకమేరకు లక్ష్యానికి తీసుకోవచ్చునని 1990 తరువాత కోర్టులు భావిస్తున్నాయి. (అంతకు ముందు, పొర్చుమెంటు వాటికి శాసన రూపం ఇస్తే తప్ప అవి కోర్టుల పరిగణనలోకి రావని భావించేవారు) భారత ప్రభుత్వం సభ్యులేవేన అంతర్జాతీయ కార్బిక సంస్థ తీర్మానాలలో

కార్బోకులకు, ఉద్దోగులకు హౌతుబడ్డమైన పరిమితులకు లోబడి సమ్మే హక్కు ఇప్పాలన్నది ఒకటి. ఈ మార్పులను సుప్రీంకోర్సు లెక్కలోకి తీసుకుని ఉంటే నలబై ఏళ్ళనాబి తీర్పును సమీక్షించే ప్రక్రియ మొదలయి ఉండవచ్చు. అయితే ఆ పని చేయలేదు సరికదా, నలబై ఏళ్ళనాడు సమ్మే అనే హక్కుకు ఇచ్చిన గౌరవం సహితం వీళ్లు ఇప్పులేదు.

అదట్లాగుంచి, ఈ నలబై ఏళ్లలో ఆనాటి తీర్పును అధిగమించడానికి ఉద్దోగ నియమాలను సపరించాలన్న డిమాండుతో ఉద్దోగ సంఘాలు ఏనాడూ ఉద్యమించకపోవడం విశేషం. ఒక చట్టం, లేక రూలు రాజ్యాంగ విరుద్ధం కాదనీ సక్రమమైనదనీ సుప్రీంకోర్సు ప్రకటించిన తరువాత, దానిని తొలగించుకోవాలంటే మళ్లీ శాసనాధికారాన్ని ఆత్మయించవలసిందే. ప్రభుత్వ ఉద్దోగుల ప్రవర్తనా నియమావళిని సపరించి, ఉద్దోగులకు సమ్మే హక్కు ఇమ్మమ్మ డిమాండుతో (సహేతుకమైన పరిమితులు పెట్టుకుంటే పెట్టుకోవచ్చు) ఒక్క ఆందోళన కూడా ఇన్నెత్తల్లగా ఉద్దోగ సంఘాలు చేపట్టలేదు. సుప్రీంకోర్సు మొన్న చేసిన అధిక ప్రసంగం ఆ విషయాన్ని గుర్తుచేసినందుకా ఇప్పుడిం తగా గగ్గేలు పెడుతున్నారు?

సుప్రీంకోర్సు నిరాకరించిన సమ్మే హక్కు విషయంలోనే కాదు, సుప్రీంకోర్సు ఆమోదించిన భావ ప్రకటనా స్వేచ్ఛ విషయంలోనూ ఉద్దోగుల ప్రవర్తనా నియమావకులను తదనుగుణంగా సపరించ జేసే ప్రయత్నమేది ఉద్దోగ సంఘాలు చేయలేదు. 1962లోనే సుప్రీంకోర్సు చెల్లవని ప్రకటించిన నిషేధాలన్నీ చెక్కుచెదరకుండా ఉద్దోగుల ప్రవర్తనా నియమావకులలో అట్లాగే కొనసాగుతున్నాయి. వాటిని సపరించే ప్రయత్నం ప్రభుత్వాలూ చేయలేదు, సపరించాలన్న ఒత్తిడి ఉద్దోగ సంఘాలూ పెట్టలేదు. అవి చెల్లవని సుప్రీంకోర్సు చెప్పింది కదా, అవి కాయితాల మీద కొనసాగడం వల్ల వచ్చిన సష్టుమేమిటిని అడుగుతారేమో. సష్టుమేమిటింటే అవి కాయితాల మీద ఉన్నంత కాలం వాటిని వాడుకొని ఉద్దోగులను అధికారులు సత్తాయించే అవకాశం ఉంటుంది. సత్తాయించుకు గురయిన ఒక్కాక్క ఉద్దోగీ కోర్సుకు పోయి సుప్రీంకోర్సు తీర్పును ఉటంకించి న్యాయం పొంద వచ్చును గానీ ఈ లోపల ఏ మూడేళ్లో నాలుగేళ్లో సస్పెన్షన్లోనో, పూర్తి నిరుద్యోగంలోనో గడవ వలసి ఉంటుంది. సుప్రీంకోర్సు తీర్పుననుసరించి కనీసం భావ ప్రకటనా స్వేచ్ఛమేరకయినా ఉద్దోగుల ప్రవర్తనా నియమావళిని తిరగరాయించుకొని ఉంటే ఈ ఆవస్థ ఉండదుకదా! ఉద్దోగ సంఘాలు ఈ ప్రయత్నం సహితం ఎందుకు చేయలేదు?

ఆసక్తి లేదు కనుక. సమ్మే హక్కు, భావప్రకటనా స్వేచ్ఛ ఉద్యమాలు చేయలడచుకున్న వారికి కావాలి. ఎంపెల్చితో చెప్పించి, మంత్రితో పోన్ చేయించి, ముఖ్యమంత్రికి నచ్చిన మనిషిని సంఘం అద్భుతునిగా పెట్టుకొని - ఏదీ నడవకపోతే పైసలిచ్చి - పనులు చేయించుకనే సంస్కృతికి అల పాటు పడ్డ వారికి భావప్రకటనా స్వేచ్ఛ ఎందుకు, సమ్మే హక్కు ఎందుకు?

ఇప్పుడేమయిందంటే ఈ పైరపీలు కూడా హక్కులను కాపాడలేకపోతున్నాయి. ప్రభుత్వమే అక్కరలేదని ప్రపంచ బ్యాంకు అంటుంటే ఇంక ప్రభుత్వ ఉద్దోగుల గోదు, వారి హక్కుల గోదు వినేవారెవరు? పైరపీ సాగకపోతే ఉద్యమాలు అవసరం కాబట్టి ఉద్దోగ సంఘాలిప్పుడు సమ్మే హక్కు అంటూ గగ్గేలు పెడుతున్నాయి. అయితే ఇప్పుడు కూడా ఉద్యమించి ప్రవర్తనా నియమావకు లను సపరించుకుంటామనడం లేదు. ముగ్గురు జడ్డిలో అయిదుగురు జడ్డిలో ఏడుగురు జడ్డిలో కూర్చొని ఉద్దోగులకు సమ్మే హక్కు లేదన్న ఇద్దరు జడ్డిల తీర్పుని ప్రకటించాలని కోరుకుంటు

న్నారు. మల్లీ ఉద్యోగ సంఘాలన్నీ వామపక్ష దృక్పథమున్న సంఘాలే - మార్చిప్పు వామపక్షం, కాకపోతే నెప్పుఖావాడ వామపక్ష.

నిజానికి సమ్మై హక్కు గురించి మొన్నటి తీర్పులో సుప్రీంకోర్టు చేసిన వ్యాఖ్యలు ప్రభుత్వ ఉద్యోగులకు మాత్రమే వర్తిస్తాయని అందరికి అర్థం అయివుంటే ఇంత అలజడి, అందోళన జరిగి ఉండేవి కావు. అవి ప్రభుత్వ ఉద్యోగులకే కాక పారిశ్రామిక కార్బూకులకు కూడా వర్తిస్తాయనుకోవడం వల్ల ఇంత స్పుందన వచ్చింది. కార్బూక సంఘాలకు సహాతం ఈ విషయంలో స్పృష్టత లేదు కాబట్టి ఆ తీర్పు పారిశ్రామిక కార్బూకులకు వర్తించదని చెప్పడం అవసరం. పారిశ్రామిక కార్బూకులకు ఐడి చట్టం (పారిశ్రామిక వివాదాల చట్టం) ఒక పరిమితమైన సమ్మై హక్కు కల్పించింది. అది పరిమిత మైన హక్కే అయినప్పటికే అది చట్టం గుర్తించిన హక్కే దానికి భిన్నంగా తీర్పు జరీచేసే అధికారం సుప్రీంకోర్టుకు లేదు, చేసినా అది చెల్లదు.

ప్రభుత్వ ఉద్యోగాలలోనూ కొందరు పారిశ్రామిక కార్బూకుల నిర్వచనం కిందికి వస్తారు. వారి సమ్మై హక్కును కూడా ఈ తీర్పు తీసేయదు. పోస్ట్ల్, టెలికాం, రైల్స్, పోర్ట్, బ్యాంకుల సిబ్బందిలోని కార్బూకులు ఈ కోవకు చెందుతారు. పారిశ్రామిక కార్బూకులు కానీ ప్రభుత్వ ఉద్యోగులకు మాత్రమే ఈ తీర్పు వర్తిస్తుంది.

ఈ వర్ధమంటే ప్రజలలో ఎవ్వరికీ పెడ్దగా సానుభూతి లేదు. లేకపోవడానికి ప్రజల కారణాలు ప్రజలకున్నాయి. అయితే వారి పట్ల ప్రజలలో ఉన్న వ్యతిరేకత కారణంగా సమ్మై హక్కు మొత్తంగా తీసేసే నిబంధనలను, వాటిని ఆమాదించే కోర్టు తీర్పులను ఉపేక్షిస్తే చాలా నష్టం జరగగలదు. రేపు ఐడి చట్టం పారిశ్రామిక కార్బూకులకిచే పరిమితమైన సమ్మై హక్కును సహాతం పోర్టుమొంటు తీసేస్తే దానిని కోర్టులో సవాలు చేయడానికి ఈ తీర్పులు అడ్డం రాగలవు. అంతేకాక, ప్రభుత్వ అధికార్లోనూ గుమాస్తాలలోనూ ఎన్ని లోపాలున్నా, వారికి సమస్యలు లేవనలేము, ఆ సమస్యల పరిష్కారానికి సమ్మై చేసే పరిస్థితి రాదనలేము.

అపోహ వల్లనయితేనేం, ఎందువల్లనయితేనేం, పారిశ్రామిక కార్బూకులు, గని కార్బూకులు, సాధారణ ప్రజలు అనేకమంది ఈ తీర్పుకు వ్యతిరేకంగా స్పుందించడంలో ఉన్న జీదార్చాన్ని ప్రభుత్వ ఉద్యోగులు గుర్తించి తామూ ఇతరుల హక్కుల విషయంలో అంతే ఉదారంగా స్పుందించడం ఇప్పుడయినా నేర్చుకుంటారా? ఉద్యోగాలలోనే కాక నిత్య జీవితంలో ప్రజలతో వ్యవహరించే టప్పుడు కూడా ఈ వైఫారిని ప్రభుత్వ ఉద్యోగులు ప్రదర్శించడం దానంతటది అవసరమేకాక, ప్రపంచీకరణలో భాగంగా అందరి హక్కులు మీదా ఉమ్మడిగా జరుగుతున్న దాడిని ఎదురొచ్చడానికి చాలా ఉపయోగపడుతుంది. ఇంకా ఎక్కువమంది జడ్డిలతో కూడిన ధర్మాసనం కూర్చొని తమకు సమ్మై హక్కు ప్రసాదిస్తుందన్న ఆశక్త ఇస్తున్న విలువ ఉద్యోగ సంఘాలు ఈ అవసరానికి ఇస్తే బాగుండేది.

C